

**IGBO CATHOLIC COMMUNITY (ICC) OF
NEW YORK,
AT ANGELA MERICI PARISH,
BRONX, NEW YORK.**



**SUNDAY BULLETIN: 24TH SUNDAY IN
ORDINARY TIME (YEAR B)
SUNDAY, SEPTEMBER 12, 2021**

HYMNS :



ENTRANCE: BIANU KA ANYI KELEE CHUKWU
OFFERTORY: OKAKA IMEKA/CHIDINMA
CONSECRATION: EARTHLY GIFTS
COMMUNION: NRIOMA
POST COMMUNION: O SACRAMENT MOST HOLY
DISMISSAL: CARRIBEAN MEDLEY

UKWE MBATA

Onyenweanyi, nye ndi tukwasara obi na Gi udo, ka e kwenye n'okwu ndi amuma Gi. Nuru ekpere umuodibo na nke ndi nke Gi bu Izrel.

EKPERE MMEGHE

Ka'nyi rio aririo

Chineke, Gi bu Onye Okike na Onye ndu ihe nile. Biko tugharia lee anyi anya k'anyi mata mgbaghara Gi n'ime ndu anyi. Mee k'anyi were obi anyi nile na-eke Gi. Site na Jesu Kristi Nwa Gi.

Ma o bu

K'anyi rio aririo

Nna Onye bi n'eluigwe, Onye Okike nke ihe nile, lekwasara umu Gi anya mgbe ha no na mkpa. O bu n'aka Gi ka udo si abiara anyi. Biko nye anyi ugwu ejiri mara ndi dara ogbenye na mmuo. Gosi anyi ka oku igba odibo ikporo anyi siri buo ibu; k'anyi were keta oke n'udo Kristi, Onye nyere ndu Ya iji gbaara mmadu nile odibo. Site na Dinwenu anyi Jesu Kristi Nwa Gi.



**IHE OGUGU NKE
AIZAYA 50:5-9**

MBU

Isi Okwu: E were M azu m nye ndi na-aku m ihe.

Onyenweanyi Chineke na-emeghe nti m ka m wee nu ihe. Mu onwem enupughi isi. Alaghachighi m azu. Eweere m azu m nye ndi na-aku m ihe; biakwa were nti m nye ndi na efopusi ahu onu m. Esopughi m ihu m n'ebe ndi na-ekwa emu, na ndi na-agbu m onu mmiri no.

Onyenweanyi Chineke bu enyemaka m; n'ihia ya, ihere agaghi eme m. Agaghi m elekwa anya n'azu. O were m anya na ihere agaghi eme m. Onye na-ewelite aka nri m enu no nso. E nwere onye obula

choro ka mu nay a chipu ya, ya bia ka mu na ya guzo ihu na ihu. Onye ka mu na ya ga-ekpe? Ya pukwute m n'ogbo ikpe. I hula na Onyenweanyi Chineke bu enyemaka m. O bu onye ga-egosi na ikpe mara m?

Okwu nke Oseburuwa

Ekele diri Chukwu.

ABUOMA NA AZIZA YA

PSALM 114:1-6, 89, Az. 9

Aziza: Aga m aga n'ihu nke Onyenweanyi n'ala ndi ndu

1. Ahuru m Onyenweanyi n'anya n'ihia na O nula olu ekpere m; n'ihia na O geere m nti n'ubochi m kpokuru Ya. Aziza
2. Udo onwu gbara m gburugburu. Onya nke ala mmuo ejidela m. Iwe na onuma juru m obi. M wee kpokuo aha Onyenweanyi: "Onyenweanyi, zoputa ndu m" Aziza
3. Onyenweanyi bu onye amara na Onye aka Ya kwu oto. N'ezie, Chineke anyi bu Onye ebere. Obu aka na-echekwaba umuntakiri. E buturu m ala, ma O zopotala m. Aziza.
4. N'ihia na O tohapula mkpuru obi m n'onwu. O hichaala m anya mmiri n'anya, biakwa mee ka ukwu m ghara iso ngongo. Aga m aga n'ihu Onyenweanyi n'ala ndi din du. Aziza.



IHE OGUGU NKE

ABUO

JAMES 2:14-18

Isi Okwu: Okwukwe na-enweghi ezioru nwuru anwu.

Umunna m! Werenu akuko onye na-ekwu na ya nwere okwukwe, ma e nwebeghi otu oru oma o bula o ruru. Udi okwukwe ahu oga-azo ya? E nwee otu nwanne anyi nwoke ma obu nwanne anyi nwanyi, na-enweghi uwe ma obu ihe oriri ga-ezuru ya; o buru na otu onye n'ime unu asi ya: 'Ya dikwara gi mma! Oyi atukwala gi ozo! Rijukwaa afo!' n'enyeghi ya nke o bula n'ihe ndi a eji enyere ndu aka, olee uru e ritere n'ekere ndia? Otu ahu ka okwukwe di. Okwukwe na enweghi ezi oru nwuru anwu.

Lee ihe a ga-agwa ony na-eme udi ihe a: "I kwuru na I nwere okwukwe, mana enwere m ezi oru. Gosi m okwukwe gi na-enweghi ezi oru, ka m were ezi oru m gosi gi okwukwe m."

Okwu nke Oseburuwa

Ekele diri Chukwu.

ALELUYA

Aleluya, aleluya! Onyenweanyi kwuru si: "Abu M Uzo Eziokwu na Ndu. O nweghi onye obula na-abiakwute Nna, e wepu ma o si n'aka M. Aleluya!!



OZIOMA

MARK 8: 27-35

Isi Okwu: I bu Kristi. Nwa nke mmadu aghaghi ihu ahuhu.

Jesu na Umuazu Ya puru na-agaghari n'obodo nta di iche iche nke obodo Sizaria Filipi. Mgbe ha na-aga n'uzo Jesu juru Umuazu Ya si: "Onye ka ndi mmadu na-asi na M bu?" Ha si Ya: "Ufodu na-ekwu na I bu Ilaija; ndi ozo na asi na I bu otu n'ime ndi amuma".

O wee juo ha si: "Onye ka unu onwe unu na-eche na M bu?" Pita zara si: "I bu Kristi" O wee doo ha aka n anti ka ha ghara igwa onye obula na ya bu Kristi.

Jesu wee malite ikziri umuazu Ya na: "Nwa nke Mmadu aghaghi ihu otutu ahuhu: Ndi okenye, na ndi isi nchuaa na ndi ode akwukwo aghaghi iju Ya. A ghaghi igbu Ya. Ma mgbe ubochi ato gasiri, O ghaghi isi n'onwu bilie." O koro ha ihea n'ezoghi onu. Nke mere na Pita kpooro Ya jee n'akuku malite ibara Ya mba na ita Ya uta. Ma Jesu tughariri lee umuazu Ya anya, wee baara Pita mba si: "Gafee m n'azu, ekwensu! N'ih na udi echiche I na-eche, adighi ka nke Chineke; kama I na-eche echiche ka mmadu."

Jesu biakwara kpokota igwe mmadu ahu, na ndi Umuazu Ya wee si ha: "Onye obula choro ibu onye na-eso M, ya ju onwe ya; biakwa buru obe ya sowe M. Maka na onye o bula choro ichekwaba ndu ya ga-atufu ya. Ma onye o bula tufuru ndu ya n'ih M, na n'ih Ozioma, ga-azoputa ndu ya.

Ozioma nke Oseburuwa.

Otito diri Gi, Kristi.